



जनसम्पर्क कार्यालय : एमपी पावर मैनेजमेंट कंपनी लिमिटेड, जबलपुर

समाचार

मध्यप्रदेश पावर ट्रांसमिशन कंपनी में ईआरपी का प्रथम चरण पूर्ण



जबलपुर, 9 फरवरी। मध्यप्रदेश पावर ट्रांसमिशन कंपनी लिमिटेड में दक्षता बढ़ाने एवं अधिक पारदर्शिता लाने हेतु इंटरप्राइस रिसोर्स प्लानिंग (ईआरपी) का क्रियान्वयन प्रारंभ किया है। इस परियोजना का नाम i-BEST-आई बेस्ट (इंटीग्रेटेड बिजनेस सॉल्यूशन फॉर ट्रांसको) रखा गया है। ईआरपी को पांच चरणों में पूर्ण किया जाएगा, जिसका प्रथम चरण का कार्य पूर्ण हो चुका है। प्रथम चरण के पूर्ण होने पर पावर ट्रांसमिशन कंपनी के प्रबंध संचालक श्री पी. ए. आर. बेन्डे ने ईआरपी के न्यूज लेटर का विमोचन किया। पावर ट्रांसमिशन कंपनी के प्रोजेक्ट डायरेक्टर श्री राजेश श्रीवास्तव ने न्यूज लेटर को विमोचन हेतु प्रस्तुत किया। इस अवसर पर पावर ट्रांसमिशन कंपनी के मुख्य अभियंता टेस्टिंग व कम्युनिकेशन श्री एफ. डी. ठाकुर, मुख्य अभियंता (मानव संसाधन व प्रशासन) श्री संजय गायकवाड़ एवं ईआरपी के सिस्टम इंटीग्रेटर एसेन्चर के प्रोजेक्ट मैनेजर श्री सुजीत श्रीवास्तव सहित वरिष्ठ अभियंता उपस्थित थे।

आई बेस्ट परियोजना के क्रियान्वयन के अंतर्गत पावर ट्रांसमिशन कंपनी के वित्त, मानव संसाधन, परचेस, स्टोर प्लानिंग, मॉनीटरिंग व मेटेनेंस जैसे महत्वपूर्ण कार्य कम्प्यूटर द्वारा संपादित किए जाएंगे। इस परियोजना में पावर ट्रांसमिशन कंपनी द्वारा मध्यप्रदेश इलेक्ट्रानिक्स डेवलपमेंट कार्पोरेशन के डाटा सेंटर व कनेक्टिविटी का उपयोग किया जाएगा। इस परियोजना के क्रियान्वयन हेतु एसेन्चर का चयन सिस्टम इंटीग्रेटर के रूप में किया गया है।

समाचार क्रमांक: 104/2018

(राकेश पाठक)
वरिष्ठ जनसम्पर्क अधिकारी

